

# శాశ్వతమైన కాయకాలు

(కథానిక)

“వైరా! నచ్చిందా?”

“ఏమిటే?” పెళ్లి మాపులకు వెళ్ళొచ్చిన కామేశ్వరరావు కోటు విప్పి వంకెరు తగిలినూ, అర్థ యుక్తంగా అన్నాడు వెనుక నుంచున్న తెల్లని ముందున్న అద్దంలో వొరగా చూసి,

“మా కోడలురా?” అప్పడే బంధుత్వాన్ని కలిపేసింది తెలివైన కాంతమ్మ కొడుకు అంగీకారానికి ప్రోత్సాహాన్నిస్తూ.

“నాకు భార్య కాకుండానే నీకు కోడలెలా అవుతుండే అమ్మా?” నైకాలజీ ఆనర్సులో మొదటిస్థానుగా ప్యాసయిన కామేశ్వరరావు తన అయిష్టాన్ని అంత మృదువుగా తన మీద గంపెదాశ పెట్టుకున్న తల్లికి తెలియజేకాడంటే ఆశ్చర్యపడవలసిందేమీ లేదు.

“ఒరేయే! అప్పడే పెళ్ళాన్ని వెనకేసుకు పున్నావేమిరా? అందుకే కామోసు అంటారు; కోడలున్న తెచ్చుకోటం అంటే కొడుకును పోగొట్టుకోవడమని.” కొడుకు అభిప్రాయం పక్కదారిన పడుతుండేమోనని అనుమానించిన కాంతమ్మ సంభాషణను తన దాగ్లోకి లాక్కుంది. తల్లి చాకచక్యంతో తెలివిగా మాట్లాడుతుందని కామేశ్వరరావుకు తెలిసినా మరి యింత అసాధ్యంగా మాట్లాడుతుందని అనుకోలేదు.

“నరేలేవే! నీకు ఇష్టంగాని కోడలు నాకు భార్య కాలేదులే అమ్మా” తల్లి తీయనాస్తున్న ఆధాన్ని బోల్తా కొట్టించాడు కొడుకు.

“అదేం మాటలేరా కామూ! మీరిద్దరూ చిలకా గోరుపంకలూ మనసులు కలిసి సుఖంగా వుంటే చాకచక్రాలు. మేమిద్దరం యింత తిని కృష్ణా రామా అనుకుంటూ, వోమూల కూర్చుని కాలక్షేపం చేస్తాం. యిహ యీ జన్మ కంటే చాలు. వచ్చే నెలదాటితే లగాలు లేవు. నూట్లూ గీట్లూ కుట్టించాలి గామోసు, మీ నాన్న గారు రాగానే డబ్బు ఆడిగి తీసుకో.”

“ఎందుకే యిప్పుడు అవన్నీను.”

“ఇప్పుడు గాకపోతే మరెప్పుడురా? ఆ అన్నట్టు పట్టు చీరలుకూడా లేవాలి”.

తల్లి మాటల్లో తన్ను పెళ్ళి కూతురుకు పెట్టబోయే పట్టు చీరలదాకా నెట్టుకుపోయే సూకి, తాక్యపు సంభాషణలో వోడిపోయిన కామేశ్వరరావుకు, తను యూనివర్సిటీలో నేర్చుకోలేనిదేదో అమ్మయింటి ప్రహారీ గోడల మధ్యనే నేర్చుకున్నట్టునిపించింది. తన అయిష్టాన్ని అంగీకారంగా మారుస్తున్న తల్లి ధోరణికి జావగా అయిన కామూకు కట్టె విరిచినట్టు చెప్పక తప్పలేదు.

“అదికానే అమ్మా! ఆ పిల్ల నాకు నచ్చలేదే.”

“రత్నాలు నచ్చక, నత్తగుల్లలు నమ్మతాయిరా పిచ్చినా తండ్రీ.” వ్యంగ్య ధోరణిలో వెనక్కుతగ్గిన కొడుకును గమనించి చురుగ్గా అంది కాంతమ్మ.

“ఆ పిల్లకు.....”

“ఛీ! అలా ఆనకు ఎవరన్నా వింటే నవ్వి పోగలరు. అయినా మన కిష్టమయి చేసుకునే ముందు అలా లేవిడీ వెతకటం మనకే నెల్లకదరా?”

ఇంతకి కామేశ్వరరావు కళ్ళకు అలా కనిపించింది అక్షాధికారి జానకయ్యగారి ఏకైక పుత్రక జానకి.

\* \* \*

జానకయ్యగారు తన కూతురిని సీతారామయ్యగారి కొడుక్కు యిస్తాననడం అతని పది ఏకరాల లోపుగావున్న ఆస్తిపాస్తులను చూసి కాదు. ఏదో కామేశ్వరరావు బాగా చదువుకున్నవాడని, తెలివికలవాడని, పైగా పదిమందిలో అవుననిపించుకున్న బుద్ధిమంతుడని, వంశ మర్యాదలు కలవాడని యివ్వడం, ఏమైనా యీ విషయంలో జానకయ్య

“వనశ్రీ”

గారు వుదారత్వంతో కూడిన విశాలత్వాన్ని, వివేకాన్ని ప్రదర్శించారనక తప్పదు. కామేశ్వరరావుకు అసహజంగా కనిపించిన ఆ వుదారత్వమే అతని అనుమానానికి కారణం కావచ్చు.

ప్రతి చిన్న విషయాన్ని వాస్తవికదృష్టితో పరిశీలించే స్వభావం అతనిది మొదటినుంచీ. ప్రతి సంఘటనకూ తనకు తోచిన కారణాలను ఆపాదించి, నిర్ణీతమైన వుద్దేశ్యాలను సిద్ధాంతరీతికరించుకొనేవాడు. కాలేజీలో వున్న కాలాల్లో చదివిన మనస్తత్వ శాస్త్ర విజ్ఞానంతో జీవితంలో పరిసరాల్లోని మనుషులను, సంఘటనలను కొలిచి, తూచి సరిపోల్చుకునేవాడు.

అతను మాట్లాడుతుంటే ఒక్కోసారి మనస్తత్వ శాస్త్రంతో కూడిన అతని ఘోరణి ఎదటి వాళ్ళను ఎక్కడికో తీసుకుపోయినట్టువుండేది. చాలామందికి అర్థంకూడా అయ్యేది కాదేమో.

ఫలానా జానకయ్యగారి కూతురిని తన కిస్తారని అమ్మ చెప్పిన దగ్గర్నుంచీ, కామేశ్వరరావుకు ఆ లక్షయాపాయిల ఆస్తిలోనో, ఆ పిల్లలోనో ఏదో వుండి వుండాలనే అనుమానం పట్టి వీడినూంది. రహస్యంగా యింట్లో ఎవరికీ చెప్పకుండా వోవోజన జానకయ్యగారి పూరు వెళ్ళొచ్చిన కామ, తన అనుమానాలను పూర్తిగా దృఢపర్చగల విశేషాలను తెలుసుకోలేకపోయినా, కతాజీతుగా ఆనోటా ఆనోటా కొంత వినలేకపోలేదు. అడిగే వాడువుంటే ఏదో వొకటి చెప్పేవాడు వుండక పోడుగా మరి!

పెళ్ళి చూపులకు వెళ్ళిన కామేశ్వరరావు మనసులో అది మెదుల్తూనేవుంది. జానకయ్యగారి పెద్ద బంగళా, చిన్నకారూ, కుషన్ కుర్చీలు, నౌకర్లు, హోదాకత్తగ్గ అతిథి మర్యాదలు, అన్నిటినీ మించివున్న ఆనాటి అల్పాహార విందు; పెళ్ళి చూపులకు వెళ్ళిన కామ, కామ తండ్రితో పాటు పెద్దలనందరిని సంతృప్తితో కూడిన ఆశ్చర్యంలో ముంచితేకాయ్. తనకు తెలీకుండానే మగ పెళ్ళివారై వుండి కూడా చిన్న వాళ్ళుగా మరి చిన్నవాళ్ళుగా కుంతుకు పోయారు.

సీతారామయ్యగారు కొడుకును ఆ కొంచెం కాలంలోనే కొన్ని వందలసార్లు సగర్వంగా

చూసుకున్నాడంటే అతిశయోక్తి యేమీలేదు. కొడుక్కు రాబోతున్న విశ్వర్యాన్ని తలచుకుంటూన్న తండ్రి మనసు వీలైనంత త్వరలో “అవును” అనుకొని బయట పడాలని ఆరాట పడింది.

తాము కూర్చున్న గదిలోకి పిల్లను తీసుకు రాకుండా, అంతమముందే ఏర్పాటుచేసిన గదిలో తమ్ము ఆహ్వానించడంతోనే కామేశ్వరరావులో అందాకా ఆశ్చర్యం అడుగున పడిపోయిన అనుమానం మళ్ళీ మెదిలింది.

ముస్తాబులోవున్న జానకిని చూసి ముగ్ధుడై పోయాడు కామేశ్వరరావు. హృదయంలోని రసికత్వపు తాలూకు తలుపులు తెరవబడినై. గాఢనిద్ర పోతున్న సౌందర్య పిపాస మేలుకుని వళ్ళు విరుచుకుంది. తుమ్మెదబారులా ఆ నొక్కులజుట్టు, కోల మొహం, విశాల నేత్రాల్లోని ఆకర్షణ, కోలేరు వేసినట్టున్న ఆ ముక్కు, వంపులు తిరిగి గులాబి రేకులాంటి ఆ పెదిమలు, నీల విద్యుత్ దీపపు కాంతుల్లో మెరుస్తూ జార్ జెట్ సిల్కు చీరలోను, నివాన్ సిల్కు జాకెట్ లోను పొంచివున్న ఆ మెశరీరపు నిమోన్నతాల తాలూకు లావణ్యపు తొణికిసలు, చూస్తున్న మనస్తత్వవేత్త కామేశ్వరరావుకు మానవుడు ఎప్పుడు ఎందుకు కళాజీవిగా మారుతాడో మొదటి సారిగా అర్థమైంది.

యవ్వనం తాలూకు స్త్రీ, సౌందర్యం తాలూకు గర్వం, ఐశ్వర్యం తాలూకు ఆహంభావం స్పష్టంగా ఆమె ముఖంలో చూడగలిగాడు కామ.

“తాంబూలం పుచ్చుకొని ముహూర్తం నిర్ణయించండి అవధాన్లు గారూ!” సీతారామయ్యగారు ఆన్న మాటలు కామను యీ ప్రపంచంలోకి లాక్కువచ్చాయి. అతనిలోని హేతువాదనాశక్తి కదిలి, అందాకా లోలోపలే మెదుల్తూన్న అనుమానాన్ని బయటికి నెట్టింది.

“అ! అమ్మాయిని లేచి నడవ మనండి?” అంత కటువుగా అతను ఎలా ఆనగలిగాడో అతనికే తెలియదు. సీసం కరిగించి పోసినట్టుంది మిగతా వాళ్ళకు.

జానకి కుడిచేయి ఎడంకాలి చివర చీర అంచువైన, కామ కళ్ళు ముద్దగా పక్కకు

తిరిగివున్న ఆమె పాదంపైన వొకేసారి పడినై.  
ఆమె గాభరాతో నీరస పాదం కిందకు  
లాక్కింది. కాము కళ్ళు యింటి కప్పుపైకి  
పోయినయ్యె.

ముందుగా, జానకయ్యగారి కారు కామే  
శ్వరరావును వాళ్ళవూరు తీసుకొచ్చి యింటి  
ముందు దించింది. కాము త్రండి తాంబూలాలు  
అందుకొని ఘు హూర్తం నిర్ణయించుకొని  
తర్వాత వచ్చాడు.

సీతారామయ్యగారు యింటికి వచ్చేసరికి తల్లి  
కొడుకు సంభాషణ ముదురు పాకాన పడి  
ఈ ధోరణిలో నడుస్తూంది.

\* \* \*

“అయితే నీవనే దేమిటే అమ్మా! ఆ కుంటి  
పిల్లను చేసుకోమనేనా?”

“ఏమిటిరా ఆ వాగుడు? నోటికి హద్దూ  
ఆపూ వుండక్కరలే?” వాకిట్లో నుంచి అన్న  
తండ్రిని మాసి నిర్ఘాతపోయాడు కాము.

“ఇంతకీ ఏమి చేసుకొచ్చారేమండీ?”  
కాంతమ్మ ఆదుర్దాగా అడిగింది.

“తాంబూలం అందుకొన్నాం, వచ్చేనెల  
మూడో వారం చివర్లో లగ్నం నిశ్చయం చేసు  
కున్నాము కూడా.”

భర్త అలా చెప్తుండగా విన్న కాంతమ్మ  
మనసు కాంతపడింది.

“అసలు నాకిప్పుడు పెళ్ళీ వద్దు!” విసు  
రుగా లేచి వాకిట్లో చెరో పక్కగా నిలు  
చున్న తల్లి తండ్రి మధ్యగా దూసుకుని బయ  
టకు వెళ్ళిపోయాడు కాము.

భార్యాభర్త లిద్దరూ వొకరి మొహం  
వొకరు చూసుకుంటూ అలానే నుంచుని వుండి  
పోయారు.

సీతారామయ్యగారికి, కాంతమ్మకు తెలి  
యకపోలేదు జానకయ్య కూతురు కాలు  
కొంచెం అవుడని, అయినా అక్షరూపాయల  
ఆస్తితో వస్తూన్న కోడలి పాదం కొంచెం  
పక్కకు తిరిగి వున్నందువల్ల ముంచుకుపోయింది  
ఏమీలేదని అభిప్రాయపడ్డారు. ఆ కాలు  
కొరణంగా అక్షరూపాయల ఆస్తికి మోకాలు  
అడ్డుపెట్టడం సీతారామయ్యగారికి సుతరామూ  
యిష్టంలేదు. అంత చదువుకున్న కొడుకు యీ

మాత్రం దబ్బు విలువ తెలియని అవివేక ఆసుకో  
లేదు. అందుకే జానకయ్యగారు యిస్తూన్నదే  
తడవుగా ఎగిరిగంటేసి సీతారామయ్య తన  
యిష్టాన్ని తెలియజేశాడు. కాంతమ్మకు మట్టుకు  
వో బంగారపు గని దొరకనట్టుగా వుంది.  
కొడుమరి, శ్రీలక్ష్మీ తనకు. కోడల్లై వస్తూంటే!  
అదంతా తన పూర్వజన్మ సుకృతఫలం కాక  
పోతే అంత అదృష్టవంతుడు తన కడుపున ఎలా  
పుడతాడు. దేనికయినా పెట్టిపుట్టాలి మరి!  
ఆనుకుంది కాంతమ్మ మనసులో.

జానకయ్యగారి కూతురు అందచందాలను  
గురించి, వంశగౌరవాన్ని, విశ్వర్యాన్ని గురించి  
చెవి నిలుకట్టుకొని చిలవలు పలవలుగా వర్ణించి  
కొడుకుకు చెప్పిన కాంతమ్మ మనసులో జానకి  
కుంటికాలు మెదలకపోలేదు. ఆవిడ ఎడం  
పాదం కొంచెం పెడదిగబట్టే శ్రీలక్ష్మీ తన  
గడపలో రుడికాలు మోపే ఆవకాశం కలిగిం  
దని లోకజ్ఞానం గల కాంతమ్మ గురించింది.  
ఎందుకై నా మంచదని కొడుకుదగ్గర కావాలనే  
ఆ ప్రస్తావన వదలివేసింది. కాముకు చూచాయ  
గానే తెలిసే వుంటుందని అభిప్రాయపడ్డది  
కాంతమ్మ.

ఇంతకూ కామేశ్వరరావు మనసు విరిచిన  
జానకి కుంటికాలును చూచినవాళ్ళను వేళ్ళ  
మీద లెక్కపెట్టవచ్చు. జానకి బయటకు  
రావడం తటస్థి నే కాగ్లో వచ్చి కాగ్లోనే  
పోతుంది. వ్రాహ్మిణ్య శాండల్యులో, నేలకు  
తాకుతూన్న చీర అంచుల్లోంచి ఆ కాలును  
కళ్ళతో చూసినవాళ్ళు ఎంతమంది వున్నార  
తెలిసినవాళ్ళు మనసులో ఆనుకోటం తప్ప?  
జానకి నడక కూడా ఏమీ పట్టివేసినట్టుగా  
వుండదు.

అట్టా లేచిపోయిన కాము రాత్రి చాలా  
పొద్దుపోయి గాని యింటికి చేరలేదు. బయట  
అరుగుమీద, కడుపులో మోకాళ్ళు పెట్టుకొని  
కునిపొట్టు పడుతూన్న తండ్రిని చూసీ చూడ  
నట్టే లోపలికి పోయాడు.

పైటచెంగు పరుచుకొని గడప పక్కగా  
పడుకున్న తల్లిని చూడగానే కాము గుండె  
గతుక్కుమంది. అమ్మను పిలిచి లేపాడ.

కొడుకుని మాడగానే బీదవేసి కళ్ళు తుడుచుకుంది పైటచెగుతో కొంతమ్మ.

“అర్థరాత్రయినా అన్నానికి కూడా రాకుండా ఎక్కడ తిరుగుతున్నావురా?”

“నాన్న తిన్నాడా?” అనుమానంగానే అన్నాడు కాము.

“ఊ! నీవలా వెళ్లినప్పట్టుంచీ ఆ రకంగా కూర్చుని వున్నారు. మళ్ళీ గుండె నొప్పేమైనా వచ్చిందో ఏమో?”

“ఇప్పుడు ఆయన గారు అంత ఇదిగా బాధ పడ వలసిందేముందే?”

“పదిమందిలో అవునని అనుకొని వచ్చాక, రేపు కొదని ఏమొహంతో నలుగురినీ మాడడం అని సాయంకాలంనుంచీ ఆవజాన కూర్చుని కుమిలిపోతున్నాడు కూడూ నీళ్ళూ లేకుండా. వాడిలా చేస్తాడని కలలో కూడా అనుకోలేదని అంటూ కళ్ళు నీళ్ళపర్యంతం అయారు.”

“అయితే ఇందులో నా తప్పు ఏముందే?”

“ఏమారా? మీ యిద్దరిమధ్య నే చచ్చిపోతున్నాను. ఆయన గారి మొహం చూస్తూ యీ యింట్లో నేనుండలేనురా, నాకు పిచ్చెక్కిపోతూంది.” అంటూ కొంతమ్మ కళ్లు తుడుచుకుంది.

తల్లి కన్నీళ్ళతో కాము హృదయం మెత్తపడింది.

“సరేలే అమ్మా! మీ యిష్టం వచ్చినట్టే కాసియండి.”

అసలు కామేశ్వరరావు వసుధా సున్నిత హృదయం గలవాడు. ఊహ తెలిసిందగ్గర్నుంచీ తల్లితండ్రులకు కష్టంకలిగించే పనివీడి చేయలేదు. తన కొరతగా ఈనాడు అమ్మా నాన్న తీరని వ్యభక్తు గురి అవుతున్నారనే బాధ కాము పట్టుదలను కొంత సడలించింది. అంత అందమైన జానకిలో అంత ఆస్తిగల జానకిలో తాను చూస్తున్న లోపం-జానకిని నిరాకరించవలసివంత బలమైంది కాదేమో ననిపించింది కాముకు తల్లి మొహం చూస్తుంటే.

“ఏముందోయ్! నేను చెప్పలేదటండీ వాడొప్పుకుంటాడని!” ఒక్క గంతు వేసింది కొంతమ్మ బయట ఆరుగురికూ కూర్చున్న భర్త దగ్గరకు.

కాని ఆ రాత్రి కామేశ్వరరావుకు సరిగా నిద్రపట్టలేదు. అతను వద్దనుకున్నా మొదడు ఆలోచించడం మానలేదు. అందుగ్గా మనసు బాధపడకా తప్పదులేదు. కాలేజీలో చదువుకున్న మనస్తత్వ శాస్త్ర గ్రంథాల తాలూకు పుటలు వొక్కొక్కటే అతనితల్లో తిరిగాయి. తన భవిష్యత్తులో వేలాడుతున్న జానకి కుంటికొలు, తన సంచార జీవితాన్ని సిద్ధాంతాల్లోని విశ్వాసాన్ని, మానవత్వంపైని నమ్మకాలను వెన్నుచరిచి వెక్కిరించి సవాలు చేస్తున్నట్టని పించింది. అక్షరసాయుల ఆస్తికోసం తన భావి జీవితాన్నే బలిపెడుతున్నట్టుగా తోచింది. మానసిక వ్యభక్తులలోనై విజయవంతం కాని సుసారాలు, భగ్నజీవులు మనసులో మెదిలారు. తాటాకు మంటాలలా లేచిన ఆలోచనలతో సతమతమయ్యాడు కాము. కళ్ళుమూస్తే సరి పీడకలలు. కుంటివాళ్లు, గుడ్డివాళ్లు. వికలాంగులు అంతా భీభత్సంగా నరకకూపంలా వుంది. అయోమయంలో, ఆ వేదనల్లో తెల్లవారింది ఆ రాత్రి కామేశ్వరరావుకు.

ఉదయం తన గదిలోకి కాఫీ తెచ్చిన తల్లిని మాడగానే, అంతవరకూ పదేపదే మననం చేసుకుంటూన్న తన కఠోర నిశ్చయాన్ని తెలియజేశాడు కాము.

“ఆ కుంటిదాన్ని నేను చేసుకోను!”

“మళ్ళీ ఏ మొచ్చిపడిందిరా?” కొంతమ్మ కలవరపడుతూ అంది గ్గాను బలమీదవుంచుతూ. కొడుకు ముఖావంగా వుండటం గ్రహించిన కొంతమ్మ మొదలు పెట్టింది.

“ఒరే కామూ! నీదంతా వట్టిభ్రమ కాకపోతే ఏమిటిరా? రంభలాంటి పిల్ల కొండంత బంగారంతో వస్తూంటే ఏదో ఎక్కడో వంకరుందని వద్దంటావు. పాదం కొంచెం పక్కను తొలిగివున్నంత మాత్రంచేత వచ్చే నష్టమేమిటిరా తెలియకడుగుతానుగాని?”

“అమ్మా! జానకి పిళ్ళల్లో కుంటుకుంటూ నడుస్తూంటే...”

“కదిలితే మెదిలితే కాళ్ళో తిరిగే లక్షాధికారి కూతురు కింద నడవవలసిన అవసరమేమిటిరా? మంచంమీదనుంచి కొలు కింద పెట్టకుండానే నాకర్లచేత చేయించుకో గలిగిన

విశ్వర్యవంతురాలు జానకి, జానకయ్యగారు కూతురిని పూలలో పెట్టి పూజించు కొంటాడురా. ఊరికే పిచ్చిపిచ్చి భ్రమలు పెట్టుకోక.”

తక్కిన అందుకున్నాడు కాము. “అమ్మా! కాద్దూ డబ్బు, విశ్వర్యం యివాళ వుంటాయి, రేపు పోతాయి. అయిగు సంవత్సరాలనాడు జానకయ్యకు యింత ఆస్తి లేదు.”

“కాము! నీవు మరీ వట్టి చాదస్తాన పడ్డున్నావురా?” తల్లి కొంచెం కటువుగానే అంది.

“అమ్మా! అశాశ్వతమైన కాద్దూ, సంపదానమ్మి శాశ్వతమైన కుంటికాలును తెచ్చుకోమంటావా? జీవితాంతం అశాంతితో ఆణిగారి పొమ్మంటావా?”

కవిత్యధోరణిలో పడ్డాడు కామేశ్వరరావు. తల్లి మూతి ముడుచుకుని మొహం పక్కకి తిప్పుకొంది.

“అమ్మా! నాకు కలగబోయే సంతానం నీ సునుమలు, మనవరాండ్రు కుంటివాళ్లు గుడ్డివాళ్లుగా వుండాలని కోర్తావా?”

“నీ! వూరుకోరా! నీ మాటలు నీవూను. ఆ పిల్లకు చిన్నప్పుడు కాలుజారి మెట్టమీద నుంచి పడితే కాలు కొంచెం పక్కకు తొలిగింది. అంతమాత్రానికే పుట్టబోయే సంతానం గుడ్డివాళ్లు కుంటివాళ్లు అవుతారా ఏమిరా?”

“కాదమ్మా! ఆ పిల్లకు పుట్టుకతోనే వచ్చింది.”

“అబ్బ! ఏమోరా! ఎట్లయినా ఒకటేలేరా!” వంశపారంపర్యం, వారసత్వంపై పుస్తకాలు చదవని కాంతమ్మకు వొకటిగా కన్పించినా, కామేశ్వరరావుకు మాత్రం అందులో చచ్చేంత భేదం కన్పించింది.

ప్రకృతి పరిణామవాదంలో వంశానుబంధం గావచ్చే అవయవ వికారాదులను గురించి చదువుకున్న అతను వొంటపెడ యెందుకు పొడుగ్గావుంటూ వచ్చిందో ధాని పిల్ల మెడ కూడా తిరిగి అలాగే యెందుకుంటుందో, ఎలుకలమీద యిక్కె పెరి మెంట్లు చేసి, క్రోమోజమును గురించి తెలుసుకున్న కాము, వాటిని మనసులో వుంచుకొని మాట్లాడుతుంటే తల్లికి కొడుకు పిచ్చివాడై పోతున్నాడేమో నని పించింది.

“వాళ్ల వంశంలో ఎవరికీలేనిది ఆపిల్లకు ఎలా వచ్చిందిరా? మాముత్తాతకు ఓ చెయ్యిలేదట! మరి ఆ చాలు అందరికీ రాలేదేంరా?” కొడుకు తెలివి తేటలకు వళ్ళు మండిన కాంతమ్మ అక్కసుకొట్టి అంది.

కామేశ్వరరావు యిరుకున పడ్డాడు. దానికి కారణాలు వున్నాయని తెలుసు. కాని ఎక్సెప్షన్ ధియరీని గురించి అమ్మకు చెప్పినా అర్థం కాదనే వూరుకున్నాడు.

“అవునురా. జానకి కాలు కింద పడిపోతే అలా అయిందిరా” వెనుకటి సంగతిని గుర్తుకు తెచ్చుకుంటూ అంది కాంతమ్మ.

“ఏమైనా ఆ కుంటిదాన్ని నేను చేసుకోను.” దృఢ నిశ్చయాన్ని తెలియజేశాడు.

కొడుకు మొండి తనానికి సహనాన్ని కోల్పోయిన కాంతమ్మ వలవలా నిడ్చింది.

“అయితే యిహా నేను వురి నేసుకుంటాను లేరా”

“ఆ వురి నా మెడకే తగిలించవే! యిప్పుం కాని వో గుదిబుడకు మెడకు కట్టుకుని జీవితాంతం బాధ పడకంటే అబేవ్వేలు.” ఏదైతే తన సుఖం కోసం తల్లి తండ్రులు చేయాలనుకుంటున్నారో అదే తనకు నరకమాతున్నదని తలుచుకొన్న కాము కళ్ళలో నీళ్ళు తిరిగాయి.

మాతృ హృదయం దేన్ని సహించలేదో, ఎక్కడ బలహీనం గా వుంటుందో అక్కడే గురిచూసి చెబుకొట్టేడు కాము.

“నరే లేరా, అంత ప్రాణంమీద కొచ్చిన పెళ్ళెందుకు లేరా!” ఏదో అసూయ త్యానికి పాలు పడ్డాడేమోనని అనుమానించిన కాంతమ్మ



అంది కొడుకు వంతుల జుట్టులోకి వేళ్ళుపోసిచ్చి నిమరుతూ.

“భద్రయ్య మామకూతురు కామాక్షి బాగుంటుందిరా మరి?”

తల్లి ఆడగీ ఆడగడంతోనే అదో మాదిరిగా కళ్ళెగరేసి తలూపాడు కాము.

\* \* \*

పెళ్ళయిన మరుసటి రోజు, సన్నాయి వాయిద్యంలో “ఫోడ్ బాబుల్ కా ఫుర్; ఆజ్ పీకే నగర్ జానాపదా” పాడుతుండగా కామేశ్వరరావు చేతిలో కామాక్షిని అప్పగింప పెట్టి కళ్ళొత్తుకున్నారు కామాక్షి తల్లి తండ్రులు.

తెల్లవారుజామున ఎద్దు బండలో నిద్ర మొహాల్తో యింటిమొహం పట్టారు మగపెళ్ళి వారు.

ఎవరుగా వస్తూన్న లారీ వెలురో కొత్తగా కాడికిందకు తెచ్చిన కోడె దూడ కళ్ళు నీలంగా, పచ్చగా మెరిశాయి. చెవులు నీక్క పొడిచి, తలకిందకువంచి లోక పైకెత్తి పరుగు పరుగున లాగింది పల్లంలోకి. రోడ్డు పక్క పల్లంలో కొంతకాలం వొక చక్రంమీద నడిచిన బండి రెండు చక్రాలు గాల్లో తిరిగాయి ఊడకాలంపాటు.

బండి ఓ చుట్టుతిరిగి గోలిలోకి కూలిపోయింది చక్రాలను ఆకాశంలోకి విసిరేసి, బెదిరి పోయిన గొడ్డు దుక్కి దున్నిన చేల కడ్డం పడ్డది. చెదిరిపోయిన మనసుల నుండి కేకలు గాలిలో రింగుమన్నాయి.

మిగతా బళ్లన్నీ ఎక్కడివక్కడ ఆగిపోయాయి. బండలోంచి దూకిన జనమంతా ఆరు ర్దగా పడిపోయిన బండిచుట్టూ చేరి బండికింద పడ్డవాళ్ళను బయటికి లాగే ప్రయత్నంలో వున్నారు.

బండి యిరుసు కింద పడిపోయిన పెళ్ళి కూతురు కామాక్షిని లేవదీస్తూంటే “అమ్మా!

నా కాలు” అని గావుకేకపెట్టి సన్నగా మూలిగింది.

కామాక్షి బాధలో అతిదారుణంగా అరిచిన “అమ్మా! నా కాలు” తాలూకు ధ్వని కాంతమ్మ చెవుల నుండి, కామేశ్వరరావు హృదయం నుండి దూసుకు పోయింది. రోడ్డు పక్క చింకచెట్టు మీద వున్న గుడ్లగూబ దంపతులు భయంకరంగా అరిచాయి. కొరులు గోలగా లేచాయి.

హాస్పిటల్లో చేర్చిన తర్వాత ఆమె ప్రాణానికి వచ్చిన ప్రమాదమేమీ లేదన్నాడు కామాక్షి కుడికాలు తొంటివరకూ తొలిగించిన యక్స్ పర్టు సర్జన్.

కోడలినిచూసి ఆ హాస్పిటల్ నుండి అప్పుడే వచ్చిన సీతారామయ్యగారు, రబ్బరుకాలు, కొయ్యకాలు యొక్క వువయోగాలను గురించి డాక్టరు వెలుబుచ్చిన అభిప్రాయాలను భార్యను పిలచి చెప్పాడు.

“మాటిమాటికి వూడిపోయే రబ్బరుకాలు యెందుకండీ డబ్బు దండగ గాకపోలేను? కొయ్యకాలు అయితే శాశ్వతంగా వుంటుంది. అదే వేయించండి.” కోడలు కామాక్షికి కొయ్యకాలు వేయించమని సలహా యిచ్చింది కాంతమ్మ.

పక్కగదిలోంచి తల్లి మాటలు వింటూన్న కాము అంతు తెలియని అగాధంలోకి జారి పోయాడు. మగకలు కమ్మిన కాము కళ్ళకు గదిలోవున్న మనస్తత్వ శాస్త్రం తాలూకు గ్రంథాలన్నీ కుంటికొళ్లుగాను, రబ్బరు కాళ్లు గాను, కొయ్య కాళ్ళుగాను కుప్పించాయ్.

కొర్రూ, సంపదా, లక్షరూపాయల ఆస్తి అశాశ్వతమనీ కుంటికాలు శాశ్వతమనీ నమ్మిన కామేశ్వరరావు హృదయంలో తల్లి మాటలు “శాశ్వతమైన కొయ్యకాలు” అంతవరకూ కదలని దానిని దేనినో కదిలించి వేశాయి.



మనకు జీవితంలో అతి ముఖ్యమైనది కాలం. కాని, దాన్నే మనం అతి చురుకైనగా వాడుకుంటాం.—పెన్.